

“విరాటపర్వం” - “లోక కళ్యాణ పారాయణం”

(భాద్రపద శుక్ల అష్టమీ)

(26.08.2020 బుధవారము)

॥ ఓం నమో వేంకటేశాయ ॥

గురుధ్యానమ్

గురుబ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటాచలాధీశం శ్రీయాధ్యాసితవక్షసమ్ ।
శ్రీతచేతనమందారం శ్రీనివాసమహం భజే ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభి-
వృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూపతటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభి-
వృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి అష్టమాధ్యాయాంతర్గతశ్లోకపారాయణం నారాయణస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - వసుదేవసుతం దేవం కంసచాణూరమర్దనమ్ ।
దేవకీపరమానందం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు శక్తిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥

శ్రీమన్నాహారతమే

అథ విరాటపర్వణి అష్టమోఽ ధ్యాయః

వైశమ్పాయన ఉవాచః

అథాపరో భీమబలః శ్రియా జ్వలన్
ఉపాయయౌ సింహవిలాసవిక్రమః ।
ఖజాం చ దర్శ్యం చ కరేణ ధారయన్
అసిం చ కాలాఙ్గమకోశమవ్రణమ్ ॥
స సూదరూపః పరమేణ వర్చసా
రవిర్యథా లోకమిమం ప్రకాశయన్ ।
స కృష్ణవాసా గిరిరాజసారవాన్
తం మత్యురాజం సముపేత్య తస్థివాన్ ॥
తం ప్రేక్ష్య రాజా రమయన్నుసాగతం
తతోఽబ్రవీజ్ఞానపదాన్ సమాగతాన్ ।
సింహోన్నతాంసోఽయమతీవ రూపవాన్
ప్రదృశ్యతే కో ను నరర్షభో యువా ॥
అదృష్టపూర్వః పురుషో రవిర్యథా
వితర్కయన్నాస్య లభామి నిశ్చయమ్ ।
తథాస్య చిత్తం హ్యపి సంవితర్కయన్
నరర్షభస్యాస్య న యామి తత్త్వతః ॥
దృష్ట్వైవ చైనం తు విచారయామ్యహం
గన్ధర్వరాజో యది వా పురన్దరః ।
జానీత కోఽయం మమ దర్శనే స్థితో
యదీప్సితం తల్లభతాం చ మా చిరమ్ ॥
విరాటవాక్యేన చ తేన చోదితా
నరా విరాటస్య సుశీఘ్రుగామినః ।
ఉపేత్య కౌన్తేయమథాబ్రువంస్తదా
యథా స రాజావదత్ అచ్యుతానుజమ్ ॥
తతో విరాటం సముపేత్య పాణ్డవ
స్త్వదీనరూపం వచనం మహోమనాః ।
ఉవాచ సూదోఽస్మి నరేంద్ర వల్లవో
భజస్వ మాం వ్యజ్ఞనకారముత్తమమ్ ॥

విరాట ఉవాచ:

న సూదతాం వల్లవ శ్రద్ధధామి తే
సహస్రనేత్రప్రతిమో విరాజసే ।
శ్రియా చ రూపేణ చ విక్రమేణ చ
ప్రభాససే త్వం నృవరో నరేష్వివ ॥

భీమ ఉవాచ:

నరేంద్ర సూదః పరిచారకోఽస్మి తే
జానామి సూపాన్ ప్రథమం చ కేవలాన్ ।
ఆస్వాదితా యే నృపతే పురాభవన్
యధిష్ఠిరేణాపి నృపేణ సర్వశః ॥
బలేన తుల్యశ్చ న విద్యతే మయా
నియుద్ధశీలశ్చ సదైవ పార్థివ ।
గజైశ్చ సింహైశ్చ సమేయివానహం
సదా కరిష్యామి తవానఘ ప్రియమ్ ॥

విరాట ఉవాచ:

దదామి తే హస్త వరాన్మహానసే
తథా చ కుర్యాః కుశలం ప్రభాషసే ।
న చైవ మన్యే తవ కర్మ యత్ సమం
సముద్రనేమిం పృథివీం త్వమర్హసి ॥
తథా హి కామో భవతస్తథా కృతం
మహానసే త్వం భవ మే పురస్కృతః ।
నరాశ్చ యే తత్ర సమాహితాః పురా
భవాంశ్చ తేషామధిపో మయా కృతః ॥

వైశమ్పాయన ఉవాచ:

తథా స భీమో విహితో మహానసే
విరాటరాజ్ఞో దయితోఽభవద్బుధమ్ ।
ఉవాస రాజ్యే న చ తం పృథగ్జనో
బుబోధ తత్రానుచరాశ్చ కేచన ॥

॥ ఇతి శ్రీమన్మహాభారతే విరాటపర్వణి అష్టమోఽధ్యాయః ॥

నారాయణస్తోత్రమ్

నారాయణాయ శుద్ధాయ శాశ్వతాయ ద్రువాయ చ ।
 భూతభవ్యభవేశాయ శివాయ శివమూర్తయే ॥
 శివయోనేః శివాద్యాయ శివపూజ్యతమాయ చ ।
 ఘోరరూపాయ మహతే యుగాంతకరణాయ చ ॥
 విశ్వాయ విశ్వదేవాయ విశ్వేశాయ మహాత్మనే ।
 సహస్రోదరపాదాయ సహస్రనయనాయ చ ॥
 సహస్రబాహవే చైవ సహస్రవదనాయ చ ।
 శుచిశ్రవాయ మహతే ఋతుసంవత్సరాయ చ ॥
 ఋగ్యజుఃసామవక్తాయ అథర్వశిరోసే నమః ।
 హృషీకేశాయ కృష్ణాయ ద్రుహిణోరుక్రమాయ చ ॥
 బ్రహ్మాండ్రకాయ తార్క్వాయ వరాహాయైకశృంగిణే ।
 శిపివిష్ణాయ సత్యాయ హరయే౨ ధ శిఖండినే ॥
 హతాయోర్షాయ వక్తాయ రౌద్రానీకాయ సాధవే ।
 సింధవే సింధువర్షస్థే దేవానాం సింధవే నమః ॥
 గరుత్మతే త్రినేత్రాయ సుధామాయ వృషాకృతే ।
 సస్మాడుగ్రే సంకృతయే విరజే సంభవే భవే ॥
 వృషాయ వృషరూపాయ విభవే భూర్భువాయ చ ।
 దీప్తస్పష్టాయ యజ్ఞాయ స్థిరాయ స్థవిరాయ చ ॥
 అచ్యుతాయ తుషారాయ వీరాయ చ సమాయ చ ।
 జిష్ణవే పురుహూతాయ వసిష్టాయ వరాయ చ ॥
 సత్యేశాయ సురేశాయ హరయే౨ ధ శిఖండినే ।
 బర్హిషాయ వరేణ్యాయ వసవే విశ్వవేధసే ॥
 కిరీటినే సుకేశాయ వాసుదేవాయ శుష్కిణే ।
 బృహదుక్లసుషేణాయ యుగ్యే దుందుభయే తథా ॥
 భవేసఖాయ విభవే భరద్వాజాభయాయ చ ।
 భాస్కరాయ వరేంద్రాయ పద్మనాభాయ భూరిణే ॥
 పునర్వసుభృతత్వాయ జీవప్రభవిషాయ చ ।
 వషట్కారాయ స్వాహాయై స్వధాయై నిధనాయ చ ॥
 ఋచే చ యజుషే సామ్నే త్రైలోక్యపతయే నమః ।

శ్రీపద్మాయాత్మసదృశే ధరణే ధారణే పరే ॥
 సౌమ్యాయ సౌమ్యరూపాయ సౌమ్యే సుమనసే నమః ।
 విశ్వాయ చ సువిశ్వాయ విశ్వరూపధరాయ చ ॥
 కేశవాయ సుకేశాయ రశ్మికేశాయ భూరిణే ।
 హిరణ్యగర్భాయ నమః సౌమ్యాయ వృషరూపిణే ॥
 నారాయణాగ్ర్యవపుషే పురుహూతాయ వజ్రిణే ।
 ధర్మిణే వృషసేనాయ ధర్మసేనాయ రోధసే ॥
 మునయే జ్వరముక్తాయ జ్వరాధిపతయే నమః ।
 అనేత్రాయ త్రినేత్రాయ పింగలాయ విడూర్మిణే ॥
 తపోబ్రహ్మనిధానాయ యుగపర్యాయిణే నమః ।
 శరణాయ శరణ్యాయ శక్తేష్టశరణాయ చ ॥
 నమః సర్వభవేశాయ భూతభవ్యభవాయ చ ।
 పాహి మాం దేవదేవేశ కోఽప్యజోఽసి సనాతన ॥
 ఏవం గతోస్మి శరణం శరణ్యం బ్రహ్మయోనినామ్ ।
 స్తవ్యం స్తవం స్తుతవతః తత్తమో మే ప్రణశ్యత ॥
 ॥ ఇతి శ్రీమన్మహాభారతే అరణ్యపర్వణి నారాయణస్తోత్రం సంపూర్ణమ్ ॥

అథ నవగ్రహప్రార్థనా

ఆదిత్యాయ చ సోమాయ మంగళాయ బుధాయ చ ।
 గురుశుక్రశనిభ్యశ్చ రాహవే కేతవే నమః ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
 తత్సర్వం క్షమ్యతాం దేవ నారాయణ నమోస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
 కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమప్రార్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
 గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణ నిధయే నిధయేఽర్థినామ్ ।
 శ్రీవేంకటనివాసాయ శ్రీనివాసాయ మంగళమ్ ॥